



சிவங்கை மாவட்ட பொறியாளர் அணி சார்பில் கலைஞர் நூற்றாண்டு விழா! பொறியாளர் மாணவர்களுக்கு பேச்சுப் போட்டிகள்!

தமிழ்நாட்டில் கல்வி வளர்ச்சிக்கு வித்திட்டவர் முத்தமிழறிஞர் கலைஞர்!

வெற்றி பெற்ற மாணவர்களுக்குப் பரிசுகள் வழங்கி - அமைச்சர் கே.ஆர்.பெரியகருப்பன் பேச்சு!

சிவங்கை, அக். 8- சிவங்கை மாவட்ட தி.மு.க. பொறியாளர் அணி சார்பில் கலைஞர் நூற்றாண்டு பிறந்தநாள் விழாவினை முன்னிட்டு பொறியாளர் மாணவர்களுக்கான பேச்சுப்போட்டிகள் காளையார்கோவில் புனித மைக்கேல் பெறியியல் கல்லூரி அரங்கில் மாவட்ட பொறியாளர் அணி தலைவர் ரவி தலைமையில் நடைபெற்றது. மாவட்ட பொறியாளர் அணி அமைப்பாளர் ஏ.ஆர்.முருகப்பன் வரவேற்றுப் பேசினார். முன்னாள் அமைச்சரும், மாநில இலக்கிய அணி புரவலருமான மு.தென்னவன் பேச்சுப் போட்டியினை துவக்கி வைத்து சிறப்புரை யாற்றினார்.

இந்த நிகழ்ச்சியில் மாவட்டம் முழுவதிலுமிருந்து 256க்கும் மேற்பட்ட பொறியியல் கல்லூரி மாணவ, மாணவிகள், பங்கேற்றார்கள். பேச்சுப் போட்டிகளில் வெற்றி பெற்ற மாணவ மாணவிகளுக்கு ரொக்கப்பரிசுகளையும், கேடயம், சான்றிதழ்களையும் வழங்கி கூட்டுறவு துறை அமைச்சர் கே.ஆர். பெரிய கருப்பன் பேசியதாவது:-

பேரறிஞர் அண்ணாவால் உருவாக்கப்பட்ட கழகம் தலைவர் கலைஞரால் தொடர்ந்து பாதுகாக்கப்பட்டு வந்தது. கலைஞர் மறைவுக்கு பிறகு முதல்வர் தளபதி அவர்கள் தலைமையில் கழகம் சிறப்பாகப் பயனியாற்றி வருகிறது. ஒவ்வொரு ஆண்டும் கலைஞர் பிறந்த நாள் விழாவை வறுமை ஒழிப்புத் தினமாக பின்பட்டோருக்கான நலத்திட்ட உதவிகள் வழங்கும் விழாவாக நடைபெற்று வந்தது. ஏழை எளிய மக்கள் பயன்பெறும் வகையில் விழாவாக கொண்டாடப்பட்டது.

தற்போது கலைஞரின் நூற்றாண்டு விழாவாக இருப்பதால் கழகமும் முதல்வர் தளபதி தலைமையிலான தமிழ்நாடு அரசுத் தற்போது அடுத்த ஆண்டு ஜூன் 2024வரை கொண்டாடப் படும் என்று முதல்வரால் அறிவிக்கப்பட்டு சிறப்பாக கொண்டாடப் பட்டு வருகிறது. கழகத்தில் உள்ள ஒவ்வொரு அணிகளும் சிறப்பாக தலைவர் கலைஞர் நூற்றாண்டு விழாவினை கொண்டாடி வருகிறார்கள். அதிகமான அளவில் பொறியியல் கல்லூரி மாணவ-மாணவிகள் இந்த பேச்சுப் போட்டியில் பங்கேற்றதற்காக வாழ்த்துக்களை தெரிவித்துக் கொள்கிறேன்.

சமூக விஞ்ஞானியாக திகழ்ந்தவர் கலைஞர்

இந்த பொறியியல் அணி சார்பில் இன்று நடைபெற்ற பேச்சு போட்டியின் முலம்கலந்து கொண்டவர்கள் தலைவர் கலைஞரின் பன்முகத்தன்மையினை தெரிந்து கொள்ள முடியும்.இந்தியாவிலேயே தமிழகத்தில் தலைவர் கலைஞர் அவர்கள் அதிக அளவில் பொறியியல் கல்லூரிகளை உருவாக்கினார். இதனால் ஏராளமான பொறியியல் மாணவர்கள் உருவானார்கள். ஐந்து முறை முதல்வராக இருந்த கலைவர் கலைஞர் இந்தியாவிடமிருந்து வந்தவர்களுக்கு எடுத்துக்காட்டாக விளங்கினார். அவர் ஒரு சமூக விஞ்ஞானியாகத் திகழ்ந்தார்.

எந்தஒருதிட்டத்தையும் தமிழகம் தான் இந்தியா விற்கே அறிமுகம் செய்து வைத்தது. தலைவர் கலைஞர் ஆட்சியில்தான் நடைபெற்றது. இலவச மின்சார திட்டம் தமிழகத்தில் அறிவிக்கப்பட்டு செயல்பட்டு வருகிறது. ஆனால் இன்



னும் பல வட மாநிலங்களில் கிராமங்களுக்கு மின்சார வசதியே இல்லை. இதே போல் கிராமங்களில் கட்டமைப்பு வசதி, சாலை அமைப்பு வசதி, தெருவிளக்குவசதி போன்ற அனைத்து வசதிகளையும் கலைஞர் அவர்கள் திட்டமிட்டு சிந்தித்து செயல்படுத்தினார். கிராமங்களில் நகரங்களுக்கு இணையாக பாதுகாக்கப்பட்ட மேல்நிலை தேக்க குடிநீர் திட்டத்தையெல்படுத்தினார். போக்குவரத்து வசதிகளை கிராமப்புறங்களில் ஏற்படுத்தினார். தனியார் பேருந்துகளை அரசுடைய மையமாகி அரசுப் போக்குவரத்து கழகங்களை உருவாக்கினார்.

பிரதிமூல கலைஞர் முதல் அனைத்து தமிழறிஞர்களும் கனவில் இருந்த 150 ஆண்டுகள் மிகவும் மொழியான தமிழ் மொழிக்கு செம்மொழி அந்தஸ்தினை கலைஞர் போராடி பெற்றுத் தந்தார். கலைஞர் மொழி, இனம், சமூகத்திற்காக பாடுபட்ட ஒரு சமூக விஞ்ஞானியாக விளங்கினார். இனம், தமிழகத்தின் கலைஞர் நம்மை சிவந்த பிரிந்து சென்றாலும் நம்முடைய மக்களின் இதயத்தில் வாழ்ந்து வருகிறார். மக்களின் மனதில் நிலைத்து நிற்கிறார். அவரைப் பற்றி இளைஞர்கள் தெரிந்து கொள்ள வேண்டும் என்பதற்காகத் தான் இந்த பேச்சுப் போட்டிகள் நடைபெற்று வருகின்றது. இதன்வாயிலாக

அவருடைய செயல்பாடுகளான அனைவரும் தெரிந்து கொள்ள முடியும். இந்தியாவிலேயே உயர் கல்வியில் 24 சதவீதம் தான் மாணவர்கள் தேர்ச்சி பெற்றுள்ளார்கள். ஆனால் தமிழகத்தில் 54 சதவீதம் தேர்ச்சி என்று புள்ளிவிவரகணக்குகள் கூறுகிறது. எனவே கல்வியின் வளர்ச்சிக்கு வித்திட்டவர் தலைவர் கலைஞர்.

கலைஞரது புகழ் என்றும் நிலைத்திருக்கும்!

அவரது வழியில் முதல்வர் தளபதி அவர்களும் கல்விக்கு முக்கியத்துவம் கொடுத்து வருகிறார். இதை மாணவ மாணவிகள் தெரிந்து கொள்ள வேண்டும். தலைவர் கலைஞர் திட்டங்களை செயல்படுத்துவதன் மூலம் அதிக அளவில் மக்கள் பயன்பெறுவார்கள். அவர் மக்களுக்காக திட்டங்கள் நிறைவேற்றி யதை நாம் அவருடைய நூற்றாண்டு நாளில் அவருக்கு அளித்திடும் மரியாதை ஆகும். அவரது புகழ் என்றும் நிலைத்திருக்க நாம் அனைவரும் உறுதி ஏற்போம்!

இதன்மூலம் தலைவர் கலைஞரின் புகழ் பல நூற்றாண்டுகள் தொடரும். இவ்வாறு அமைச்சர் பெரிய கருப்பன் பேசினார்.

இந்த நிகழ்ச்சியில் பொறியியல் கல்லூரி மாணவர்கள் முதல் மூன்று இடம் பிடித்த ஜெகதீஸ் வரன், சிபிசுக்கரவர்த்தி, பிரதிஷ், ரூபாய் பத்தாயிரம் வீதம் முப்பத்தாயிரம், இரண்டாம் இடம் பிடித்த அருண் குமார், பிரவீன் குமார், ராஜ்குமார், ஆகியோருக்கு ரூபாய் 5000 வீதம் ரூபாய் 15,000, மூன்றாவது இடம் பிடித்த ஆண்டி போஸ்கோ, காத்தியேசன், சாத்தையா, ஆகியோருக்கு ரூபாய் 3000 வீதம் ரூபாய் 9ஆயிரமும், ஆறுதல் பரிசாக பாரதி, நமீதா, குணவதிக்கு ஆகியோருக்கு சான்றிதழும் நினைவு பரிசும் அமைச்சர் பெரிய கருப்பன் வழங்கி பாராட்டினார். இதில் குறாவில் வென்ற மாணவர்கள் மாநில அளவில் நடைபெறும் போட்டிகளில் பங்கேற்கிறார்கள்.

நிகழ்ச்சியில் கலந்து கொண்ட 241 மாணவ மாணவிகளுக்கு பங்கேற்றதை பாராட்டி தலா ஆயிரம் ரூபாய் ஊக்கத் தொகையாக மாவட்டக் கழகத்தின் சார்பில் ரூபாய் 2லட்சத்து 41ஆயிரம் மற்றும் சான்றிதழ்களை அமைச்சர் பெரிய கருப்பன் வழங்கினார்.

நிகழ்ச்சியில் முன்னாள் அமைச்சர் மு.தென்னவன் மாநில பொறியாளர் அணி துணை செயலாளர் சி.பிரதீப், புனித மைக்கேல் பொறியியல் கல்லூரி தலைவர் ஸ்டாலின் ஆரோக்கியராஜ், ஆகியோர் வாழ்த்திப் பேசினார்கள். பேச்சுப் போட்டி நடுவர்களாக புலவர் காளிராஜா, புலவர் திருமதி கிருஷ்ணவேணி, திருமதி ஜோதிகந்திரேசன், ராஜாராம் ஆகியோர் செயல்பட்டார்கள். மாவட்ட பொறியாளர் அணித்தலைவர் ரவி நன்றி கூறினார்.

இந்த நிகழ்ச்சியில் துணைத் தலைவர்கள் சுலைமான் பாதுஷா, துணை அமைப்பாளர்கள் மணிகண்டா, பாண்டிச் செல்வம், எஸ். குழந்தைவேல், எஸ். சரவணன், எஸ். ராமநாதன், ஒன்றிய கழகச் செயலாளர்கள் வே. ஆரோக்கியசாமி, யோககிருஷ்ணகுமார், மாவட்ட மாணவரணி அமைப்பாளர் கதி. ராஜ்குமார் ஒன்றிய துணைச் செயலாளர் முத்துக்குமார் மாவட்ட வர்த்தக அணி தலைவர் ருக்மாசரவணன் உட்பட நிர்வாகிகள் கலந்து கொண்டார்கள்.

செம்பரம்பாக்கம்

ஏரியில் 100 கனஅடி உபரி நீர் திறப்பு!

சென்னை, அக். 8- செம்பரம்பாக்கம் ஏரியில் இருந்து இன்று 100 கனஅடி நீர் உபரி நீர் திறக்கப்படும் என அதிகாரிகள் தெரிவித்துள்ளனர். சென்னையின் குழநீர் வழங்கும் முக்கிய நீர் ஆதாரங்களில் ஒன்றான 24 அடி கொண்ட செம்பரம்பாக்கம் ஏரியின் நீர்மட்டம் தற்போது 21.96 அடியாக உள்ளது. 3 ஆயிரத்து 645 மில்லியன் கனஅடி கொள்ளளவு கொண்ட ஏரியில் தற்போது 3 ஆயிரத்து 110 மில்லியன் கனஅடி நீர் உள்ளது. ஏரிக்கு வரும் நீர்வரத்து 231 கனஅடியாக உள்ள நிலையில், நீர் பிடிப்பு பகுதிகளில் அவ்வபோது மழை பெய்து வருகிறது. இதனால் ஏரியின் நீர்மட்டம் உயர்ந்து வருகிறது. முன்னெச்சரிக்கை நடவடிக்கையாக செம்பரம்பாக்கம் ஏரியில் இருந்து இன்று காலை 10 மணியளவில் 100 கனஅடி உபரி நீர் திறக்க வாயுப்பணித் துறை அதிகாரிகள் முடிவு செய்துள்ளனர். உபரிநீர் திறக்கப்பட உள்ளதால், சிறுகளத்தூர், காவனூர், குன்றத்தூர், திருமுடிவாக்கம், வழுதியம்பேடு, திருநீர்மலை மற்றும் அடையாறு ஆற்றின் கரையின் இரு புறமும் உள்ள தாழ்வான பகுதிகளில் வசிப்பவர்களை எச்சரிக்கையாக இருக்குமாறு காஞ்சிபுரம் மாவட்ட ஆட்சியர் கலைசெல்வி மோகன் தெரிவித்துள்ளார்.

தமிழ்நாடு அரசின் தொடர் நடவடிக்கையால் 1 டிரில்லியன் டாலர் பொருளாதாரம் சாத்தியமாகும்!

அடுத்த 7 ஆண்டுகளில் இலக்கை அடைய முடியுமென பொருளாதார நிபுணர்கள் கணிப்பு!

சென்னை, அக். 8- தமிழ்நாடு அரசின் தொடர் நடவடிக்கை காரணமாக, 1 டிரில்லியன் டாலர் பொருளாதாரம் என்பது சாத்தியமான ஒன்று தான். இதே வேகத்தில் பயணிக்கும் போது அடுத்த 7 ஆண்டுகளில் நம்மால் இலக்கை அடைய முடியுமென பொருளாதார நிபுணர்கள் கூறியுள்ளனர் என “தினகரன்” நாளேடு தலையங்கம் வெளியிட்டுள்ளது. அது வருமாறு:-

தமிழ்நாட்டில் முதலீடுகளை பெருமளவில் ஈர்த்து, லட்சக்கணக்கான இளைஞர்களுக்கு வேலைவாய்ப்பினை வழங்கவும், மாநில பொருளாதாரத்தை வலுவடைய செய்யவும், அரசு பல்வேறு நடவடிக்கைகளை மேற்கொண்டு வருகிறது. தமிழ்நாட்டில் ஜிடிபி 2030ம் ஆண்டுக்குள் 1 டிரில்லியன் டாலர் பொருளாதாரமாக மாற்ற வேண்டும் என்பது முதலமைச்சரின் லட்சிய கனவாக உள்ளது. அந்த இலக்கை நனவாக்க, தமிழ்நாடு அரசு தொடர் நடவடிக்கை மேற்கொண்டு வருகிறது. அந்த வகையில் வெளி மாநில மற்றும் வெளிநாட்டு தொழில்முனைவோரின் முதலீடுகளை ஈர்க்க, தமிழ்நாடு அரசு பல்வேறு நடவடிக்கை எடுத்து வருகிறது. சமீபத்தில், ஐக்கிய அமீரகத்திற்குச் சென்ற முதல்வர் மு.க.ஸ்டாலின் அவர்கள் பல்வேறு முதலீடு திட்டங்களை மேற்கொண்டார். தைவான் காலனி தயாரிப்பு நிறுவனமான ஹாங் யூனின் தலைவரான டி.ஓம். சாங் மற்றும் முதல்வர் மு.க.ஸ்டாலின் அவர்கள் முன்னிலையில் புரிந்துணர்வு ஒப்பந்தம் கையெழுத்தாகியுள்ளது.

தற்போது, சென்னை போருவில் ஜப்பான் நாட்டைச் சேர்ந்த ஹிட்டாட்சி குழுமுதுணை நிறுவனமான ஹிட்டாட்சி எனர்ஜி இந்தியா லிமிடெட் நிறுவனத்தின் உலகளாவிய தொழில்நுட்ப மையம் மற்றும் புத்தாக்க மையத்தை முதல்வர் மு.க.ஸ்டாலின் நேற்று முன்தினம் திறந்து வைத்துள்ளார். 3 லட்சம் சதுரடியில் அமைய உள்ள இந்த புத்தாக்க மையத்தின் மூலம் 2,500 பேருக்கு உயர் வேலைவாய்ப்பு கிடைக்க வழிவகை செய்யப்பட்டுள்ளது. தற்போது, மாநிலத்தின் பொருளாதாரம் சுமார் 290 பில்லியன் டாலர் ஆகும். 2022-23 பட்ஜெட் ஆவணத்தில் கூறப்பட்டுள்ள படி, 2021-22க்கான மொத்த மாநில உள்நாட்டு உற்பத்தியின் (GSDP) மதிப்பு ரூ.21,79,655 கோடி ஆக உள்ளது. 2030க்குள் 1 டிரில்லியன் டாலர் பொருளாதாரம் என்ற இலக்கை அடைய ஒரு ஆண்டிற்கு 1313.5% வளர்ச்சி தேவைப்படும். முதல் ஆண்டில் நமது

தமிழ் வரலாற்று ஆய்வாளர் ஓரிசா பாலு மறைவு!

தன்னலம் கருதாத, தமிழ் நலம் காக்கும் ஓரிசா பாலுவின் உழைப்பும் ஆர்வமும் என்றும் மதிக்கப்படும்!

மறைவுக்கு - முதல்வர் மு.க.ஸ்டாலின் இரங்கல்!

சென்னை, அக். 8- தமிழ் வரலாற்று ஆய்வாளர் ஓரிசா பாலு அவர்களின் மறைவுக்கு இரங்கல் தெரிவித்து மெய்த் வெளியிட உள்ள முதல்வர் மு.க.ஸ்டாலின் அவர்கள், “தன்னலம் கருதாத, தமிழ் நலம் காக்கும் ஓரிசா பாலுவின் உழைப்பும் ஆர்வமும் என்றும் மதிக்கப்படும்!” என்று குறிப்பிட்டுள்ளார்.

முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு:-

தமிழ் வரலாற்று ஆய்வாளரான ஓரிசா பாலு (எ) சிவபாலசுப்பிரமணி அவர்கள் மறைந்த செய்தியால் வேதனையடைந்தேன்.

ஓரிசா பாலு அவர்கள் தமிழர்களின் வரலாற்றுத் தொடர்புகளைக் கடல்வழியே தேடிச் சென்று வெளிப்படுத்துவதில் மிகுந்து முனைப்புடன் செயலாற்றி வந்தவர் ஆவார். தன்னலம் கருதாத தமிழ்



நலம் காக்கும் அவரது உழைப்பும் ஆர்வமும் என்றும் மதிக்கப்படும்.

அன்னாரை இழந்து தவிக்கும் குடும்பத்தினர், நண்பர்கள், தமிழன்பர்கள் ஆகிய அனைவருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு அச்செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

‘தினகரன்’ நாளேடு தலையங்கத்தில் தகவல்!

மாநிலத்தில் வளர்ச்சி 14.5% ஆக உள்ளது. நமக்கு சிறப்பான தொடக்கம் கிடைத்துள்ளதால், அடுத்தடுத்த ஆண்டுகளில் மாநிலத்தின் வளர்ச்சி 14% ஆக இருக்கும் என கணிக்கப்பட்டுள்ளது.

பொருளாதாரத்தின் முக்கிய ஆதாரமாக உள்ள குறு, சிறு, மற்றும் நடுத்தர தொழில்களின் மேம்பாட்டுக்கு தமிழ்நாடு அரசு அதிக முக்கியத்துவம் கொடுத்து வருகிறது. இத்துறையின் வளர்ச்சி வரும் ஆண்டுகளில் வளர்ச்சி 12% ஆக இருந்தால்கூட மாநில பொருளாதாரம் 750 பில்லியன் டாலராக உயரும் என கணிக்கப்பட்டுள்ளது. எலக்ட்ரானிக்ஸ் உற்பத்தி, மின் வாகனங்கள், தோல் அல்லாத காலணிகள், பின்டெக், ஜவுளி, பாதுகாப்பு



உற்பத்தி ஆகியவற்றுக்கும் தமிழ்நாடு அரசு அதிக முக்கியத்துவம் கொடுத்து வருகிறது. ஐடி மற்றும் ஐடி தொடர்பான தொழில்களையும் போது அடுத்த 7 ஆண்டுகளில் நம்மால் இந்த இலக்கை அடைய முடியுமென பொருளாதார நிபுணர்கள் கணிப்பு.

திருப்பூரில் ஜவுளி மையம் உருவாக்கவும், உணவுப் படுத்துதல் தொழிலுக்கும் அரசு அதிக முக்கியத்துவம் கொடுக்கவும் தமிழ்நாடு அரசு முனைப்பு காட்டி வருகிறது. அனைவருக்கும் வளர்ச்சி என்பதில், தமிழ்நாடு அரசு முக்கியத்துவம் கொடுத்து, பொருளாதார வளர்ச்சியை கைவிட்டு விடக்கூடாது என்பதிலும் தீவிர கவனம் செலுத்தி வருகிறது.

தமிழ்நாடு அரசின் இந்த தொடர் நடவடிக்கை காரணமாக, 1 டிரில்லியன் டாலர் பொருளாதாரம் என்பது சாத்தியமான ஒன்றுதான். இதே வேகத்தில் பயணிக்கும் போது அடுத்த 7 ஆண்டுகளில் நம்மால் இந்த இலக்கை அடைய முடியுமென பொருளாதார நிபுணர்கள் கணிப்பு.

இவ்வாறு அத்தலையங்கத்தில் குறிப்பிடப்பட்டுள்ளது.



கடலூர் மேற்கு மாவட்டம் திட்டக்குடி சட்டமன்ற தொகுதி திட்டக்குடி நகரத்தில் “இல்லம் தேடி இளைஞரணி உறுப்பினர் சேர்க்கை முகாமை” மாவட்டக் கழகச் செயலாளர் தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன் தொடங்கி வைத்தார். உடன் மாவட்ட இளைஞரணி அமைப்பாளர் எம்.எஸ். கணேஷ்குமார், திட்டக்குடி நகரக் கழகச் செயலாளர் நகரமன்ற துணைத் தலைவர் வி.பி.பி.பரமகுரு, மாங்கனூர் கிழக்கு, தெற்கு, வடக்கு ஒன்றியக் கழக செயலாளர்கள் டி.பி.வீ.அமிர்தலிங்கம், டா. செங்குட்டுவன், அடரி. தி. சின்னசாமி, திட்டக்குடி நகரமன்றத் தலைவர் திருமதி வெண்ணிலா கோதண்டம், மாவட்ட இளைஞர் அணி துணை அமைப்பாளர் பாரதிராஜா, கே.என்.டி. சங்கர் மற்றும் திட்டக்குடி சட்டமன்றத் தொகுதிக்குட்பட்ட ஒன்றிய, நகர, பேருருக் கழக இளைஞர் அணி அமைப்பாளர்கள், துணை அமைப்பாளர்கள் கலந்து கொண்டனர்.

விஷமிகளின் விஷமத்தனம்!

'முரசொலி' முகநூல் பற்றி விளக்கம்!

'முரசொலி' முகநூல் பக்கத்தில் கடந்த இரண்டு நாட்களாக தேவையற்ற சில புகைப்படங்களை சில விஷமிகள் பதிவேற்றம் செய்து வருகின்றனர்.

இவ்வாறு, 'முரசொலி' முகநூல் பக்கத்தை 'ஹேக்' செய்து விஷமிகள் மேற்கொண்ட செயல் குறித்து உரிய நடவடிக்கை மேற்கொள்ள, உடனடியாக சென்னை மாநகர காவல் துறை 'சைபர் கிரைம்' பிரிவில் புகார் தரப்பட்டு, உரிய நடவடிக்கை மேற்கொள்ளப்பட்டு வருகிறது.

- பொது மேலாளர் முரசொலி

திராவிட மரம் போல் நிமிர்ந்து நில்!

மரமே உன்னை வணங்குகிறேன்!

திராவிட மரம் போல் நிமிர்ந்து நில்!

எழுத்தை நேசிக்கும்

எவரொருவரையும் போல்.

அடர்ந்து படர்ந்த மரங்களைப் பார்த்து

மயங்கியிருக்கிறேன் பலமுறை!

சுழன்றடிக்கும் காற்றில் விழுந்து விடாமல்.

வீழ்வேனா நானென்னும் பேரிரைச்சலோடு.

தலைவிரி கோலமாய்த் தலையாட்டும் மரம் பார்த்து

பயந்திருக்கிறேன் சிலமுறை!

வருண பேதமெல்லாம் கிடையாது மரத்துக்கு!

ஐந்தறிவு உயிரையும், ஆற்றிவு உயிரையும்

சரிசமமாய் பாவிக்கும்.

மரங்களின் தாலாட்டில்கண் துயிலும் பறவையினம்.....

மரங்களின் நிழலில் ஓய்வெடுக்கும் மனித இனம் !

மரம் இயற்கையின் வரம்.... பல்வேறு தருணங்களில்

இதை உணர்ந்திருக்கிறேன் என்றாலும்.

பல்லுயிர் காக்கும் அரும்பெரும் மரத்தை

ஊட்ட தான் நமக்கு காட்டி இருக்கிறது.

எங்கோ ஆழத்தில் மனவற்ற மலை இருக்கில்

போராடிப் போராடித்தான் முளைத்திருக்கும் அது !

எத்தனையோ இன்னல்களை முறியடித்துப் பிழைத்திருக்கும் !

அந்த மரம் தான் பாதாள பலி கேட்டுக்கீழ்நோக்கிச்

சரிந்த பேருந்தைக் கிளைக்கரங்களால் தாங்கிப்பிடித்து

நம்மைத் திகைக்க வைத்திருக்கிறது!

கோபாலபுரத்தின் இளைஞரைத் திரட்டி.

திராவிட உணர்வு வீழ்ச்சியடையாமல்

தமிழ் மண்ணாங்கும் காத்த இளைஞனைப் போல்.

தன் வலி மறந்துதாங்கிப் பிடித்திருக்கிறது ஊட்டி விருட்சம்.

சனாதனம் மதமென்றால் திராவிடம் மரம்.

தாழ்ந்து கிடப்போரைத் தாங்கிப் பிடிப்பதால் தான்

ஓங்கி வளர்கிறது ஒவ்வொரு முறையும்!

‘மரம் மாதிரி நிற்காதே’ என்பது பொய் மொழி.

“திராவிட மரம் போல் நிமிர்ந்து நில்” _ என்பதுதான்

ஊட்டி தீட்டும் உணர்வுள்ள பொன்மொழி!



புலவர்

இந்திரகுமாரி